

“ మధురమైన పిల్లలారా - సదా ఈ ఆత్మిక నషాలో ఉండండి - తండ్రి మనలను వాపసు

తీసుకెళ్ళడానికి వచ్చారు. ఆప్పుడు అందరూ వాపసు వెళ్ళవోవాలి ”

ప్రశ్న:- పిల్లలైన మీరు ఈ సమయములో అన్నింటికంటే ఏ గొప్ప పుణ్య కార్యము చేస్తారు? **సమా:-** మీ సర్వస్వము శివబాబా ముందు సమర్పణ చేయడం - ఇదే చాలా గొప్ప పుణ్యకార్యము. సర్వస్వము సరెండర్(సమర్పితము) చేసి, శ్రీమతమును పూర్తిగా అనుసరిస్తే చాలా ఉన్నతమైన పదవి లభిస్తుంది.

ప్రశ్న:- ఏ క్రొత్త విషయము మనుష్యుల బుద్ధిలో చాలా కష్టము మీద కూర్చుంటుంది? **సమా:-** నిరాకారులైన శివబాబా బ్రహ్మ శరీరములో ప్రవేశించారు. వారే అందరికంటే అతిగొప్ప ఆసామి(ఋణగ్రస్థుడు). వారిదే అత్యంత గొప్ప పాత్ర. ఈ నూతన విషయము మానవుల బుద్ధిలో చాలా కష్టము మీద కూర్చుంటుంది.

పాట:- ఈ రోజు ఉదయం ఉదయమే ఎవరు వచ్చారు?..... (యహౌ కౌన్ ఆజ్ ఆయే సవేరే.....)

ఓంశాంతి. శివబాబా కూర్చుని తన పిల్లలకు అర్థం చేయిస్తున్నారు - శివబాబా నిరాకారులు. ఆత్మలైన మనము కూడా నిరాకారులమని పిల్లలు అర్థం చేసుకున్నారు. వారికే అర్థం చేయిస్తారు - ఈ యుక్తి కేవలము ఒక్క తండ్రి వద్ద మాత్రమే ఉంది. తండ్రి కూర్చుని అర్థం చేయిస్తున్నారు - భగవంతుడు ఎవరితో మాట్లాడుచున్నారు? తన పిల్లలైన ఆత్మలతో మాట్లాడుతున్నారు. ఇది పిల్లలకు కూడా తెలుసు, తండ్రికి కూడా తెలుసు. ఆత్మ శరీరము లేకుండా ఏమీ వినలేదు. శరీరము ద్వారానే వింటుంది. పరమపిత పరమాత్మ కూర్చుని అర్థం చేయించే సత్సంగము ఇదొక్కటే. ఆత్మలన్నింటిని ఇప్పుడు నా వెంట తీసుకెళ్ళాలి. ఎందుకంటే ద్రామా చక్రము ఇప్పుడు పూర్తి అయ్యింది. ఇదంతా భారతవాసుల విషయమే. బాబా భారతదేశములోనే వస్తారు. భారతీయులకు మాత్రమే చెప్తున్నారు - పిల్లలూ! మీరు అందరికంటే ఎక్కువ పాత్ర చేశారు. సత్సయ్యుగములో మీరే దేవదేవతలుగా ఉండినారు. ఇప్పుడు శూద్రులుగా అయ్యారు. మరలా మిమ్ములను చదివించి బాబా దేవదేవతలుగా చేస్తారు. ఇతరులనెలా చదివిస్తారు? గీత కూడా భారతదేశముదే. ప్రతి ఒక్కరికి తమ తమ పుస్తకముంది. ఇతర ధర్మపితలెవరెవరు వచ్చారో వారంతా మనుష్యులు. వారికి తమ-తమ శరీరాలున్నాయి. వీరు సర్వాత్మల నిరాకార తండ్రి. వారు జ్ఞానసాగరులు. ద్రామా ఆదిమధ్యాంతాలు తెలిసినవారు. తండ్రి పిల్లలైన మిమ్ములను మాత్రమే చదివిస్తారు. ఎందుకనగా మీరే మళ్ళీ చక్రవర్తి రాజులుగా అవుతారు. మనుష్యులందరూ దేవతలుగా అవ్వలేరు. ఇంతకుముందు ఎవరైతే దేవదేవతా ధర్మానికి చెందినవారుగా ఉంటారో, మరలా వారి స్వాప్లింగే జరుగుతుంది(అంటు కట్టబడ్తుంది). దేవదేవతా ధర్మ స్థాపన పూర్తి అవుతూనే ఇతర మరాలు, మార్గాలన్నీ వినాశనమౌతాయి. ఆత్మలన్నిటినీ తండ్రి వాపసు తీసుకెళ్ళారు. తండ్రి అందరినీ వాపసు తీసుకెళ్లేందుకు పతిత ప్రపంచంలోనే వస్తారు. కల్పక్రితము నేర్చుకున్న సహజ రాజయోగమే ఇప్పుడు మరలా నేర్చుకుంటున్నామని పిల్లలకు తెలుసు.

వినాశనము సమీపమునకు వస్తే అందరి కనులు తెరుచుకుంటాయి. ఇప్పుడు కేవలము మీకు మాత్రమే నిశ్చయముంది - పరమపిత పరమాత్మ ఈ శరీరములో ప్రవేశిస్తారు. గైడ్ లేక ముక్తిదాత వచ్చి అందరినీ దుఃఖము నుండి ముక్తులుగా చేసి తీసుకెళ్ళారని గానం కూడా చేస్తారు.

ఈ బ్రహ్మలో పరమపిత పరమాత్మ ప్రవేశించారు. ఇతను ఎంత గొప్ప ఆసామి అయ్యారు. తండ్రి మమ్ములను తీసుకెళ్లేందుకు వచ్చారని మీకు ఆత్మిక నషా ఉండాలి. వారు నన్ను స్మృతి చేయమని చెప్తున్నారు. ఆ గౌరవముతో కొంతమంది మాత్రమే అతికష్టము మీద చూస్తున్నారు. భగవంతునికి ఎంత మహిమ ఉంది! వారే సర్వ శక్తివంతులు. ఇతరులెవ్వరికీ అంత మహిమ లేనే లేదు. పిల్లలైన మీరు వారిని ఇంత గౌరవించాలి. సమూహములో కూర్చున్నప్పుడు స్మృతి చాలా బాగుంటుంది. ఇటు అటు వెళ్లినప్పుడు ఆ స్మృతి ఉండుట కష్టము. మాటిమాటికి స్వయాన్ని దేహి-అభిమానులుగా భావించండి. అప్పుడు తండ్రిని స్మృతి చేయగలరు. ఇటువంటి తండ్రితో చాలా గౌరవపూర్వకంగా నడుచుకోవాలి. కానీ బాబా సాధారణముగా ఉన్నందున ఆ గౌరవముండదు. బాబా కాలులకు కాలుడని భావిస్తారు. మీరు బాప్ దాదా అని పిలిచే ఈ శివబాబా మీ అందరినీ తమ వెంట తీసుకెళ్తారు. బాబాకు అత్యంత శ్రేష్ఠమైన పాత్ర లభించింది. దానిని ప్రపంచమంతా స్మృతి చేస్తుంది. ఆత్మ అంటే ఏమిటో ఎవ్వరూ తెలపలేరు. లింగమని అంటారు. పూజ శివలింగానికే జరుగుతుంది. మనము కూడా జ్యోతిర్లింగమని వ్రాస్తాము. వాస్తవానికి ఇంత పెద్దగా లేరు. ఒక నక్షత్రము వలె ఉంటారు. ఇతనిలోనే పాత్ర అంతా నిండి ఉంది. ఆత్మ స్టార్(నక్షత్రము) అని కూడా ఎవరి బుద్ధిలోకి రాదు. ఆత్మ ఒక నక్షత్రము వంటిదని అలాగే పరమాత్మ కూడా స్టార్ అని విన్నప్పుడు ఆశ్చర్యపడ్డారు. ఇతని(బ్రహ్మ)లో ఎంత శక్తివంతుడు ప్రవేశిస్తున్నాడు! ఇతను పూర్తిగా 84 జన్మలు తీసుకుంటాడు. అతనిలో కూర్చుని పూర్తి జ్ఞానమంతా వినిపిస్తున్నారు - “నీవు ఆత్మవు” నీ 84 జన్మలు ఇప్పుడు పూర్తి అయ్యాయి. ఇప్పుడు నన్ను స్మృతి చేస్తే వికర్మలు వినాశనమౌతాయి.

ఆత్మ ఎంత చిన్న బిందువో ఇప్పుడు పిల్లలైన మీ బుద్ధిలోకి వస్తుంది. అందులో 84 జన్మల పాత్ర ఉంది. సమయమనుసారము తమ పాత్రను ఆక్యరేట్ గా(ఖచ్చితముగా) రిపీట్ చేసే తీరాలి. కానీ అందరికంటే అత్యంత ఉన్నతమైన పాత్ర శివబాబాది. ఉదాహరణగాకి డ్రామాలో రాజు-రాణీలకు ఉన్నత పాత్ర లభిస్తుంది కదా. ఇది కూడా తయారైన డ్రామాయే. ఇది రిపీట్ అవుతూ ఉంటుంది. ఉన్నతమైన తండ్రికి అత్యంత ఉన్నతమైన పాత్ర లభించిందని పిల్లలైన మీకు తెలుసు. పూర్తి బేహార్ డ్రామా గురించి మీ బుద్ధిలో కూడా ఉంది. బాబా సుప్రీం సోల్(పరమ ఆత్మ) సాధారణ శరీరములో ఎలా ప్రవేశిస్తారు. శాస్త్రాలలో అయితే అర్జునుని గుర్రపు బండిని రథముగా చేసేశారు. రథము యొక్క అర్థము ఎంత గొప్పది. ఈ బ్రహ్మ వారి(శివబాబా) రథము. పరమపిత పరమాత్మ స్వయంగా చెప్తున్నారు - నేను ఇతనిలో ప్రవేశించి మీకు అన్ని విషయాలు అర్థం చేయిస్తున్నాను. ఈ జ్ఞాన విషయాలు ఏ శాస్త్రాలు మొదలైనవాటిలో లేవు. శివబాబా బ్రహ్మ శరీరములో ప్రవేశించారు. ఇది పూర్తిగా నూతన విషయమైనందున ఎవరి బుద్ధిలోనూ కూర్చోదు. ఇప్పుడు తండ్రి అంటున్నారు - పిల్లలూ! దేహి-అభిమానులుగా అవ్వండి. ఇప్పుడు మిమ్ములను పరమపిత పరమాత్మ చదివిస్తున్నారు. వారినొక్కరినే స్మృతి చేయాలి. వారు ఈ శరీరంలో కూర్చుని ఉన్నారు. ఇతడిని మీరు దాదా అని అంటున్నారు. వీరిలో బాప్ దాదా ఇరువురూ కంట్రైండుగా(సంయుక్తముగా) ఉన్నారు. మీరు బాప్ దాదా అని పిలుస్తున్నారు కదా. మొదట తండ్రి తర్వాత దాదా. ఇతను మీ తల్లి కూడా అయ్యాడు. గుప్తా విషయాలను ఈ బ్రహ్మ అర్థం చేయిస్తాడు. ఇతడు బ్రహ్మపుత్రా నది. ఇతడు సాగరము కాదు. ఇతడిని అత్యంత పెద్ద నది అని అంటారు. ఇతని తర్వాత సరస్వతి. మీరు జ్ఞానసాగరుని నుండి వెలువడిన

జ్ఞాన గంగలు. వారు ఆ చిత్రాలను తయారు చేశారు. బ్రహ్మపుత్ర ఎచ్చట నుండి వచ్చిందో వారికే తెలుసు. సింధ్ సరస్వతి అను పేరు కూడా ఉంది. కొద్దో గొప్పో శాస్త్రాలలో కూడా ఉంది. ఆత్మయే పావనంగా, ఆత్మయే పతితంగా అవుతుంది. శరీరాన్ని గురించి అలా అనరు. ఆత్మను గురించే అంటారు. ఈ సమయములో అందరూ పతితులుగానే ఉన్నారు. ఎవరి శరీరమూ పవిత్రంగా లేదు. అందరూ పాపాత్మలే. అందరికంటే ఎక్కువ పుణ్యాత్మలుగా మీరే అవుతారు. మీరు మీ సర్వస్వాన్ని శివబాబాకు సరెండర్(సమర్పణ) చేస్తున్నారు. ఒక్కొక్క వస్తువును సరెండర్ చేసే వారు చాలామంది ఉన్నారు. లోభమును సరెండర్ చేయండి, ఫలాని వస్తువును వదిలేయండి అని అంటారు. ఇచ్చట మీరు బాబా వారిగా అయినప్పుడు, సర్వమూ తండ్రికి సరెండర్(సమర్పణ) చేస్తారు. బాబా మళ్ళీ ప్రతిఫలం ఇస్తారు. ఎవరు ఎంత శ్రీమతమును అనుసరిస్తారో, సరెండర్ అవుతారో అంత హోదా లభిస్తుంది. ముఖ్యమైనది శివబాబాను స్మృతి చేయడం. శివబాబా చదివించేందుకు ఇక్కడకు వస్తారు. రోజంతా ఇతనిలోనే కూర్చోరు. వారు వచ్చేందుకు కేవలం ఒక్క సెకండు మాత్రమే. మీరు స్మృతి చేయగానే వారు వచ్చేస్తారు. బాబా సదా ఇతడిలోనే ఉన్నారని భావిస్తారు. కానీ స్వయం ఇతడు కూడా మర్చిపోతాడు. ఇప్పుడు తండ్రి స్వయంగా చెప్తున్నారు - నేను అందరినీ తీసుకెళ్లేందుకు వచ్చాను. వినాశనము తప్పక జరగనున్నదని వివేకము కూడా చెప్తుంది. ఇప్పుడు మనుష్యులు చాలా ఎక్కువమంది అయ్యారు. వినాశనానికి చాలా ఏర్పాట్లు తయారు చేస్తున్నారు. ఇది మీకు కూడా తెలుసు. మిగిలినవారు వినాశనమౌతుందని అంటారు. కానీ తర్వాత ఏమి జరుగుతుందో ఎవ్వరికీ తెలియదు. బాబా వచ్చారని, రాజధాని స్థాపన అవుతూ ఉందని, మేము కూడా బాబా జతలో సర్వీసు(సేవ)లో సహాయకారులుగా ఉన్నామని మీలో కూడా నెంబరువారుగా తెలుసు. ముళ్ళను పుష్పాలుగా చేస్తున్నారు. భక్తిమార్గము వారికి తండ్రిని గురించి తెలియనే తెలియదు. శాస్త్రాలు చదివినందున పరమాత్మను కలిసేందుకు దారి తెలుస్తుందని అంటారు. అలా అయితే ఇప్పటికి చేరిపోవాలి కదా. కానీ తండ్రి అంటున్నారు - ఇంతవరకు పరంధామానికి వాపసు ఎవ్వరూ వెళ్ళలేదు. నూతన ప్రపంచము మరలా క్రొత్తగా ఉత్పన్నమౌతుందని చాలామంది అనుకుంటారు. ప్రపంచములో అనేక మతమతాంతరాలున్నాయి. తండ్రి చెప్తున్నారు - ఇవన్నీ అసత్యాలు. సత్యము చెప్పేవారు ఒక్క తండ్రి మాత్రమే. వారిని సత్ శ్రీ అకాల మూర్తీ అని అంటారు. ఆత్మలన్నీ అకాలమూర్తులే. సత్ శ్రీ ఒక్కరు మాత్రమే. మిగిలిన వారందరూ అసత్యము. జ్ఞాన విషయాలను సత్యమని అంటారు. ఈశ్వరుని గురించి వారు చెప్పే జ్ఞానమంతా అసత్యము. ఈశ్వరీయ జ్ఞానము ఒక్క తండ్రి మాత్రమే వచ్చి ఇస్తారు. ఈ డ్రామా పూర్తి అవుతుంది. ఇప్పుడు మనము వాపసు వెళ్ళాలని పిల్లలైన మీరు గుర్తుంచుకోవాలి. నాటకము పూర్తవుతున్న సమయంలో ఇప్పుడు నాటకము పూర్తి అవుతుందని ఇక మనమంతా ఇంటికి వెళ్తామని పాత్రధారులందరూ భావిస్తూ ఉంటారు. అలాగే మనమంతా పాత్రధారులమే. ఇక కొద్ది సమయము మాత్రమే మిగిలి ఉందనే ఈ జ్ఞానము మనకు కూడా తెలిసి ఉండాలి. బాబా వచ్చారు. ఆత్మలైన మనందరినీ వాపసు తీసుకునే వెళ్తారు. కానీ ఎప్పుడు తీసుకెళ్తారో తెలుపరు. ఎందుకంటే ఇది డ్రామా కదా. అకస్మాత్తుగా అన్నీ జరుగుతూ ఉంటాయి. సాధ్యమైనంత ఎక్కువగా ఇతరులకు కూడా ఈ విషయం అర్థం చేయిస్తూ ఉండాలి. వారిది సత్యమని అర్థము చేసుకోరు. కానీ చెప్పేవారు అర్థము చేసుకున్నారు కనుకనే చెప్తున్నారు కదా. హద్దు తండ్రి నుండి జన్మ-జన్మాంతరాలుగా వారసత్వము

తీసుకుంటూ వచ్చారు. ఇప్పుడు బేహద్ తండ్రి నుండి వారసత్వము తీసుకోండి అని పిల్లలైన మీరు అర్థం చేయించాలి. కల్వక్రితము వారసత్వము తీసుకున్నవారికే బాణము తగులుతుంది. పిల్లలైన మీరు మాటిమాటికి ఇప్పుడు శాంతిధామమైన మన ఇంటికి వెళ్లాలని గుర్తు చేసుకోండి. ప్రభుత్వ ఉద్యోగి 8 గంటలు సర్వీసు చేస్తారు. మీరు కూడా 8 గంటల వరకు ఈ స్మృతి యాత్రను పెంచాలి. చివర్లో మీరు 8 గంటలు ఈ సర్వీసులో ఉంటారు. అప్పుడే పూర్తి వారసత్వము తీసుకుంటారు. అందరూ చేయలేరు. కొంతమంది జోరుగా పురుషార్థము చేస్తారు. కానీ అలసిపోతారు. గమ్యము చాలా గొప్పది.

తండ్రి ఆత్మలందరినీ తీసుకెళ్లాలని పిల్లలైన మీకు తెలుసు. అప్పుడప్పుడు ఈ బ్రహ్మకు కూడా - “ఇంతవరకు చాలు, ఇప్పుడు అందరినీ వాపసు తీసుకెళ్లాలి” అనే ఆలోచన వస్తుంది. బాబా సంస్కారాలు ఇతనిలో నిండుతూ ఉంటాయి. ఇతను కూడా పురుషార్థియే. ఇప్పుడు ఆట పూర్తి కానున్నది. అందరూ వాపసు వెళ్లాలి. ఎవరైనా ఇది స్మృతి చేసినా దీనిని కూడా ‘మన్మథాభవ’ అని అంటారు.

పిల్లలైన మీరు ఇప్పుడు సన్నుఖములో కూర్చుని ఉన్నారు. సన్నుఖములో విన్నందున లోపల ప్రింటు అయినట్లువుతుంది. మాటిమాటికి ఇప్పుడు వాపసు వెళ్లాలని గుర్తు చేసుకుంటూ ఉండండి. ఇప్పుడు మరణిస్తామనే భయం మీకు తొలగిపోయింది. మరణమంటే ఎప్పుడూ సంకోచించరాదు. దేహి-అభిమానులుగా అవ్వాలి. దేహి-అభిమానులు సర్వీసు చాలా బాగా చేయగలరు. జ్ఞాన యుక్త ఆత్మలుగా ఉండాలి. ప్రదర్శిలో సేవ చేసేందుకు జ్ఞానీగా ఉండాలి, యోగిగా కాదు. జ్ఞాన యుక్త ఆత్మలే ప్రియమనిపిస్తారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ థాంక్స్ కోర్కు ముఖ్య సారము :- ఆత్మిక పిల్లలకు ఆత్మిక తండ్రినమస్తే.

1. నూతన రాజధానిని తయారు చేసేందుకు తండ్రి సేవలో సహాయకులుగా అవ్వాలి. ముళ్ళను పుష్పాలుగా తయారు చేయు సేవ చేయాలి.
2. కనీసము 8 గంటలు స్మృతి యాత్రలో ఉండు అభ్యాసము చేయాలి. మృత్యువంటి భయపడరాదు (సంకోచించరాదు). ఎందుకనగా ఇప్పుడు ఇంటికి వెళ్లాలని బుద్ధిలో ఉంది.

వరదానము :- “ అన్ని ఖజానాలను పంచుతూ, పెంచుకుంటూ

సదా భర్తృపూర్వగా (సంపన్నంగా) ఉండే బాలక్ సో మాలిక్ భవ ”

తండ్రి పిల్లలందరికీ ఒకే విధంగా ఖజానాలిచ్చి బాలకుల నుండి మాలికులుగా చేసేశారు. ఖజానా అందరికీ ఒకే విధంగా లభించింది. ఒకవేళ ఎవరైనా భర్తృపూర్వగా లేరంటే అందుకు కారణం ఖజానాలను సంభాళించడం లేక పెంచుకోవడం రాలేదు. వృద్ధి చేసుకునే విధానం - పంచడం, సంభాళన చేసే విధానం - ఖజానాలను పదే పదే చెక్ చేసుకోవడం. అటెన్షన్, చెకింగ్ - ఈ రెండు కాపలాదార్లు బాగుంటే ఖజానాలు సదా సురక్షితంగా ఉంటాయి.

నల్లగిరి :- “ ప్రతి కర్మను “ నేను అధికారిని ” అనే నిశ్చయము మరియు నీశాతో చేస్తే శ్రమ చేసే పని ఉండదు ”